



**KUNSILL LOKALI TA' HAL QORMI (Città Pinto)**

**IS-SITT KUNSILL**

**MINUTI SEDUTA NRU. 08**

**IT-TNEJN 15 TA' OTTUBRU 2012**

Il-Kunsill Lokali Itaqat nhar it-Tnejn 15 ta' Ottubru 2012 fis-7.00 ta' filgħaxija fl-Uffiċċju Amministrattiv tal-Kunsill.

**PREŻENTI (Għaxar Kunsilliera)**

Rosianne Cutajar, Jesmond Aquilina, Ralph Puli, Bjorn Azzopardi, Jason Busuttil, Carmel Farrugia, Jerome Caruana Cilia (fis-7.30), Margaret Mercieca (fis-7.16), Antoine Saliba u Sean Meli.

Il-Kunsillier Robert Cremona kien skużat minħabba impenji ta' xogħol.

**TALBA**

**Is-Sindku Rosianne Cutajar** qalet it-talba.

**08/01 MINUTI TAS-SEDUTA NRU. 07**

**Is-Sindku Rosianne Cutajar** ressqet għall-approvazzjoni tal-Kunsill il-Minuti tas-Seduta Nru. 07 li nżammet nhar it-Tnejn 24 ta' Settembru 2012, minuti li kienu ċċirkulati u li ttieħdu bħala moqrija.

**Il-Kunsillier Sean Meli** issekonda l-mozzjoni.

**Ivvutaw Favur Għaxar Kunsilliera (10) preżenti.** Hadd ma vvota kontra u ma kien hemm l-ebda Astensjoni.

**Il-Minuti tas-Seduta numru 07** ġew approvati unanimament u ffirmati mis-Sindku u mis-Segretarju Eżekuttiv.

**08/02 MILL-MINUTI / KOMUNIKAZZJONIJIET MIS-SINDKU**

**08/02/01** Is-Sindku infurmat lill-Kunsill dwar il-laqqgħa li saret mal-Ministeru tar-Riżorsi u l-Affarijiet Rurali dwar il-proġett ta' kontra l-għargħar. Is-

Sindku komplet tgħid li l-Kunsill ġie infurmat li l-proġett għandu jibda fil-bidu tas-sena 2013 u jinvolvi billi jsir culvert kbir (tmien metri wiesgħa u metru w'nofs fond) fi Triq il-Wied, filwaqt li ser jiġu modifikati l-pontijiet li hemm fl-istess wied. Il-pont tal-konkos ser jiġi mneħħi.

**08/02/02** **Is-Sindku** infurmat li l-Kunsill li fil-laqgħa li saret mat-Transport Malta dwar l-iskema ta' parkeġġ ikkontrollat bil-ħin, il-Kunsill ġie mistieden sabiex japplika biex din l-iskema tidhol fiz-zona tal-Blat 2 u fiz-zona tal-Bajjada.

**08/02/03** **Is-Sindku Rosianne Cutajar** infurmat lill-Kunsill li irnexxiela tottjeni *sponsorship* mingħand *Banif Bank* sabiex isiru żewġ *noticeboards* tal-Kunsill fil-lokalita'. Dan l-arranġament jinkludi ftuħ ta' kont bankarju ma' dan il-bank.

**08/02/04** **Is-Sindku Rosianne Cutajar** ġibdet l-attenzjoni tal-Kunsill biex sakemm jiġi rranġat l-arblu li hemm fuq il-Kunsill mhux ser jitilgħu bnadar minħabba li l-arblu jinstab f'kundizzjoni kritika. Is-Sindku fakkret li inħarġet sejha għall-kwotazzjonijiet biex issir il-manutenzjoni tal-arblu.

**08/02/05** **Is-Sindku Rosianne Cutajar** infurmat lill-Kunsillier li fuq inizzjattiva tal-Kunsillier Antoine Saliba Haig il-Kunsill ser jikkomemora l-*Breast Cancer Awareness Campaign* billi jorganizza xi attivitajiet. Il-Kunsillier Antoine Saliba Haig għandu jikkordina din l-attività' fejn għandu jistieden lill-kunsilliera oħrajn li huma interessati jgħinu fl-attività'.

**08/02/06** Fuq mistoqsija **tal-Kunsillier Sean Meli, il-Vici-Sindku Jesmond Aquilina** informa lill-Kunsill li l-proġett tal-ESF dwar il-piroteknika hemm xi diffikultajiet min-naħa tal-*Project Leader* mal-PPCD li iżda għad m'hemmx deċizzjoni dwar jekk il-proġett jibqax għaddej.

**08/02/07** **Il-Kunsilliera Margaret Mercieca attendiet għal-laqgħa fis-7.16pm.**

## **08/03** **PAGAMENTI GĦAX-XAHAR TA' SETTEMBRU 2012**

**Is-Sindku** ressqet għall-attenzjoni tal-Kunsill il-lista ta' pagamenti għax-xahar ta' Settembru 2012, dokumenti li kienu ċċirkulati u li ttieħdu bħala moqrija u wara pproponiet l-approvazzjoni tal-pagamenti. **DOK 'A1-3'**

- a) Pagamenti li għad iridu jsiru għax-xahar ta' Settembru 2012
- b) *Bank Payments* Settembru 2012
- c) *Petty Cash* Settembru 2012

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

**Il-Kunsillier Sean Meli** ssekonda.

**Ivvutaw Favur Disa’** Kunsilliera (09) preżenti. Hadd (0) ma vvota kontra u ma kien hemm l-ebda (0) Astensjoni.

**Il-Kunsill unanimament approva** l-pagamenti kollha.

**08/04            MOZZJONIJIET**

**08/04/01        MOZZJONI NRU 43/2012(VI)**

**Is-Sindku Rosianne Cutajar** ressqet mozzjoni Nru 43/2012(VI)

“Biex il-Kunsill ikun aktar viċin iċ-ċittadini Qriema;

Biex il-pubbliku mill-kumdità ta’ darhom isegwu s-seduti tal-Kunsill;

Biex iċ-ċittadini Qriema jkollhom l-faċilità li jkunu infurmati bid-deċiżjonijiet tal-Kunsill;

Nipproponi li s-seduti tal-Kunsill Lokali jibdew jiġu *streamed live* fuq il-websajt tal-Kunsill.

Nipproponi li l-Kunsill jibda l-proċeduri biex dan il-proposta tista’ ssejtni.”

**Il-Kunsillier Bjorn Azzopardi** ssekonda il-mozzjoni.

**Ivvutaw Favur il-Disgħa (09) Kunsilliera preżenti.** Hadd (0) ma vvota kontra u ma kien hemm l-ebda (0) Astensjoni.

**Il-Kunsill unanimament approva din il-Mozzjoni 43/2012 (VI).**

**08/04/02        Il-Kunsillier Jerome Caruana Cilia attenda għal-laqgħa fis-7.30pm.**

**08/04/03        MOZZJONI NRU 44/2012(VI)**

**Il-Kunsillier Sean Meli** ressaq il-mozzjoni Nru 44/2012 (VI).

Hekk kif qed se tkun qed tinżamm kompetizzjoni tar-ritratti bit-tema ‘*L-eta’ mhux importanti*’ sabiex tissinifika l-importanza tal-anzjani fis-soċjeta’ Maltija speċjalment dik Qormija. Dan ukoll qed isir sabiex is-sena Ewropea bit-tema tal-anzjanità attiva tkun imfissra fuq livell lokali.

Għalhekk qed jiġi sugġeriet sabiex jitwaqqaf kumitat ta’ għażla li jkun iffurmat minn 4 Kunsilliera ~~u esperti fil-fotografija biex jagħzlu l-gurija li trid tkun iffurmata minn 3 esperti fil-fotografija~~

L-ewwel tlett rebbieha għandhom jingħataw tifikira u jiġu murija fid-Dielja.

**Is-Sindku Rosianne Cutajar** ssekondat l-mozzjoni kif emendata.

**Ivvutaw Favur Għaxar (10) Kunsilliera preżenti.** Hadd (0) ma vvota kontra u ma kien hemm l-ebda (0) Astensjoni.

**Il-Kunsill unanimament approva din il-Mozzjoni 44/2012 (VI).**

**08/04/04      MOZZJONI NRU 45/2012(VI)**

**Is-Sindku Rosianne Cutajar** ressqet mozzjoni Nru 45/2012(VI)

“Biex il-Kunsill Lokali ikun qed jipparteċipa b’mod attiv fil-festi tal-Milied;

Biex ikompli jaħdem id f’id mal-għaqdiet lokali;

Nipproponi biex bħalma għamel fis-snin preċedent il-Kunsill Lokali jidhol fi ftehim :-

mal-Għaqda Armar San Bastjan sabiex jarmaw tiżjin tal-Milied fi Triq San Sebastjan; mal-Kumitat Festi Esterni San Ġorġ sabiex jarmaw tiżjin tal-Milied fi Triq il-Kbira; mal-Għaqda Soċjo Mużikali Aniċi sabiex jarmaw tiżjin tal-Milied fi Triq San Ġwakkin Schembri u l-madwar

Fejn il-Kunsill iħallas tal-ispejjeż involuti li m’għandhomx jeċċedu l-Eur400 għal kull għaqda.”

Wara diskussjoni fuq din il-mozzjoni, **is-Sindku Rosianne Cutajar** irtirat din il-mozzjoni sabiex tiġi mressqa fil-laqqgħa li jmiss wara li tkun tkellmet mal-għaqdiet.

**08/05      RAPPORTI**

**08/05/01      SEJHIET TA’ KWOTAZZJONIJIET: – MANUTENZJONI TA’  
RESTAWR TA’ STATWI : A. SAN PAWL    B. SAN SEBASTJAN    C.  
SAN ĠORĠ    D. MADONNA TAR-RUŻARJU**

**Is-Segretarju Eżekuttiv Kenneth Brincat** ressaq l-iskedi ta’ kwotazzjonijiet li daħlu għal kull offerta, kif ukoll ir-rapport tal-perit tal-Kunsill  
**‘DOK B’**

#### A. Statwa San Pawl

1.	Kap Services Ltd	€1593
2.	<sup>I</sup> Paul Borg	€2500*
3.	<sup>I</sup> MTR Contracting Ltd	€3650

#### B. Statwa San Sebastjan

1.	Kap Services Ltd	€1593
2.	Paul Borg	€2500*
3.	<sup>C</sup> MTR Contracting Ltd	€2900

#### C. Statwa San Ġorġ

1.	Kap Services Ltd	€1593
2.	<sup>D</sup> Paul Borg	€2500*
3.	<sup>D</sup> MTR Contracting Ltd	€3000

#### D. Statwa Madonna tar-Ruzarju

1.	Kap Services Ltd	€1593
2.	Paul Borg	€2500*
3.	<sup>I</sup> MTR Contracting Ltd	€3150

\* Jekk jiġi mogħti l-erba' offerti, il-prezz jinżel għall-Eur1875

**Il-Vici-Sindku Jesmond Aquilina** xtaq jiddikjara li peress li kuntrattur minnhom kien ippreżenta kwotazzjoni qabel ma ħargu is-sejthiet għall-kwotazzjonijiet, huwa qatt ma għadda dik l-informazzjoni lil ħaddieħor. Is-Segretarju Eżekuttiv spjega li wara li kienet intalbet kwotazzjoni liż-żewġ kuntratturi li kienu għamlu l-intervent originali sentejn ilu, fejn kuntrattur minnhom kien bagħat kwotazzjoni, il-Kunsill ħareġ is-sejha għall-kwotazzjonijiet minħabba li l-ammont mitlub kien jaqbeż it-*threshold ta' direct order*, kif kien ġie deċiż fil-laqqha tal-Kunsill preċedenti.

**Il-Vici-Sindku Jesmond Aquilina** irrakkomanda li jsiru intervisti lill-kuntratturi li tefgħu l-kwotazzjoni tagħhom qabel ma tittieħed deċizjoni.

## **Il-Kunsillier Sean Meli** ressaq mozzjoni

“Wara li rajna r-rapport tal-perit tal-Kunsill, nipproponi li għall-erba’ sejhiet ta’ kwotazzjonijiet għall-manutenzjoni ta’ statwi (A, B, C, D) jintgħazel l-orħos offerent, Kap Services Ltd, għadarba it-tlett kwotazzjonijiet mitfugħa huma *technical compliant*.”

Il-Kunsillier Charles Farrugia issekonda l-mozzjoni.

**Ivvutaw Favur Disa’ (09) Kunsilliera.** Wieħed (1) ivvota kontra u ma kien hemm l-ebda (0) Astensjoni.

**Il-Vici-Sindku Jesmond Aquilina** iddikjara li huwa ivvota kontra “peress li r-rapport tal-perit ma fihx dettalji li wieħed jista’ jasal għall-konklużjoni.”

**Il-Kunsillier Ralph Puli** xtaq jiddikjara li huwa vvota favur b’riserva u dan għaliex “il-perit għandu jkun aktar ċar fir-rapport tiegħu bħalma għamel f’rapporti preċedenti għaliex il-kunsillier mhum iex teknikament kompetenti u għandu jagħti direzzjoni.”

**Il-Kunsill approva din il-Mozzjoni u għaldaqstant il-Kunsill għandu joħroġ l-ittri ta’ aċċettazzjoni lill-kuntrattur, Kap Services Ltd.**

**08/06**

## **KORRISPONDENZA**

**Is-Sindku Rosianne Cutajar** ressqet għall-attenzjoni tal-Kunsill din il-korrispondenza dwar:  
**DOK ‘F 1-5**

1. Ittra mill-Għaqda tan-Nar 23 ta’ April sabiex il-ħruq tal-logħob tan-nar tal-art isir aktar il-ġewwa fi Triq il-Wied u l-Kunsill jieħu ħsieb li jagħmel it-toqob u l-covers tagħhom. Il-Kunsill qabel li għandu jitlob lill-Għaqda tan-Nar jibgħatu *site plan* indikata fuqha il-post il-ġdid fejn ser jinħaraq in-nar. Il-Kunsill qabel nem.con li jieħu ħsieb it-toqob u l-covers tagħhom.
2. Ittra minn resident ta’ Palazzo Stagno fejn dan qed iżomm lill-Kunsill Lokali responsabbli għad-danni peress li qed jidħollu ħafna ilma tax-xita ma’ kull maltempata. Il-Kunsill għandu jirrispondih b’ittra legali permezz tal-avukat tal-Kunsill fejn insostnu li l-Kunsill mhuwiex responsabbli għal kostruzzjoni tat-toroq.
3. Memo 38/2012 mid-Dipartiment tal-Gvern Lokali fejn il-Kunsilli ġew mistiedna biex japplikaw għall-fondi taħt l-iskema tal-

attivitajiet. Il-Kunsill għandu jistieden lill-għaqdiet lokali sabiex il-Kunsill jibgħat dawn l-applikazzjonijiet għall-attivitajiet li l-għaqdiet jixtiequ jagħmlu konguntament mal-Kunsill Lokali.

4. Ittra minn resident ta' Triq Bellic dwar sinjali sofor li għadhom kemm saru ma' garaxx fl-istess triq, liema sinjali saru bil-permess tat-Transport Malta. Il-Kunsill qabel li jirrakomanda li titwessa' l-bankina b'nofs metru.
5. Ittra biex titneħħa linja safra minn quddiem uffiċċju fi Triq il-Vitorja. Il-Kunsill għandu jibgħat lit-Transport Malta sabiex tinvestiga jekk is-sit huwiex garaxx jew ħanut u tittieħed l-azzjoni meħtieġa skont il-każ.

**08/07**

## **INFORMAZZJONI**

**Is-Sindku Rosianne Cutajar** infurmat lill-Kunsill li wara l-laqqgħa li saret mal-Pulizija, il-Kunsill ġie infurmat li kien sar infurzar mill-Pulizija fiz-zona ta' Triq il-Wied fil-ħinijiet ta' filgħodu fejn kien qed ikun hemm abbuži ta' vetturi li jgħaddu minn toroq *wrong way*.

**Il-Kunsillier Charles Farrugia** xtaq jifraħ lill-**Kunsillier Sean Meli** tal-inizjattiva dwar il-Walking Club li kienet suċċess fejn applikaw 112 persuna.

**08/08**

## **AĠĠORNAMENT**

Kien maqbul li l-laqqgħa li jmiss tinżamm nhar it-Tnejn 12 ta' Novembru 2012 fis-6:00 ta' fil-għaxija.

Il-laqqgħa ntemmet fid-09:30 ta' fil-għaxija.

Rosianne Cutajar  
Sindku

Kenneth Brincat  
Segretarju Eżekuttiv

Minuti approvati lllum ..... ta' ..... 2012.  
(Jum) (Data) (Xahar)